

មេរៀនទី 1

ដំណាលត្រង់នៃពន្លឺ

វត្ថុបំណង

- វត្ថុបំណងក្នុងមេរៀននេះមានដូចខាងក្រោម៖
- រៀបរាប់ពីប្រភពពន្លឺ
- បង្ហាញពីដំណាលត្រង់នៃពន្លឺ (បង្ហាញថាពន្លឺដាលតាមខ្សែត្រង់)
- ពិពណ៌នាពីដំណាលពន្លឺឆ្លងកាត់អង្គធាតុថ្លា ស្រអាប់ ឃ្លឹក
- បង្ហាញពីកំណែប្រែភាពខ្សែដោយបន្ទប់ងងឹត

ផែនការមេរៀន

មេរៀននេះបង្រៀនរយៈពេល 5 ម៉ោង បង្ហាញដូចតារាងទី 1 ខាងក្រោម៖

តារាងទី 1 បំណងចែកម៉ោងបង្រៀន

ម៉ោងសិក្សា (សរុប= 5ម៉ោង)	ចំណងជើងមេរៀនដំណាលត្រង់នៃពន្លឺ	លេខទំព័រ
1	1. ពន្លឺ និងវត្ថុភ្លឺ 1.1. សញ្ញាណពន្លឺ 1.2. ប្រភពពន្លឺ 2. ដំណាលត្រង់នៃពន្លឺ និងសញ្ញាណកាំពន្លឺ 2.1 ការសង្កេត	82-83
1	2.2 ពិសោធន៍ 2.3 ល្បឿនដំណាលនៃពន្លឺ 3. អង្គធាតុថ្លា ស្រអាប់ ឃ្លឹក	83-84
1	4. ម្លប់ និងម្លប់ព្រាល 4.1 ពិសោធន៍ទី1 4.2 ពិសោធន៍ទី2	84-85
1	5. សូរ្យគ្រាស និងចន្ទគ្រាស 5.1 សូរ្យគ្រាស 5.2 ចន្ទគ្រាស 6. កំណែប្រែភាពខ្សែដោយបន្ទប់ងងឹត ឬប្រអប់ខ្មៅ	86
1	7. សំណួរ និងលំហាត់	87

សេចក្តីណែនាំសម្រាប់ការមេរៀន

តារាងទី 2 ខាងក្រោមនេះ បង្ហាញពីផែនការសម្រាប់បង្រៀន និងវាយតម្លៃ។ គ្រូត្រូវធ្វើសកម្មភាព ដូចក្នុងតារាងទី 2 នេះ និងវាយតម្លៃសិស្ស ដោយផ្អែកទៅលើលក្ខខណ្ឌបានផ្តល់ឱ្យក្នុងតារាង។ ដូចក្នុងតារាងនេះ សិស្សអាចធ្វើសកម្មភាពផ្សេងៗពីដំណាលត្រង់នៃពន្លឺ។ សកម្មភាពទាំងនេះជួយឱ្យសិស្សអភិវឌ្ឍការយល់ដឹងរបស់ពួកគេសម្រាប់មេរៀនដំណាលត្រង់នៃពន្លឺ។

តារាងទី ២ ផែនការនៃការបង្រៀន និងវាយតម្លៃ

ម៉ោង	វត្ថុបំណង	សកម្មភាពក្នុងម៉ោងនីមួយៗ	លក្ខខណ្ឌវាយតម្លៃ
1	សិស្សនឹងអាច៖ • ឱ្យខ្លួនទាញខ្លឹមសារនៃៗពីប្រភពពន្លឺ • ពន្យល់ពីអ្វីជាប្រភពពន្លឺសិប្បនិម្មិត និងប្រភពពន្លឺធម្មជាតិបាន ត្រឹមត្រូវ។	• សិស្សឱ្យខ្លួនទាញខ្លឹមសារនៃៗពីប្រភពពន្លឺ • សិស្សគិតពីភាពខុសគ្នារវាងប្រភពពន្លឺ សិប្បនិម្មិត និងប្រភពពន្លឺធម្មជាតិ។	• សិស្សឱ្យខ្លួនទាញខ្លឹមសារនៃៗពីប្រភពពន្លឺ • សិស្សកំណត់ភាពខុសគ្នារវាងប្រភព ពន្លឺ សិប្បនិម្មិត និងប្រភពពន្លឺ ធម្មជាតិ។
2	សិស្សនឹងអាច៖ • ពន្យល់ពីពន្លឺដាលតាមខ្សែត្រង់។ • រៀបរាប់ពីប្រភេទនៃកាំពន្លឺ និង លើកយកខ្លួនទាញពីប្រភពនៃ ពន្លឺ។ • រៀបរាប់ពីពន្លឺដាលឆ្លងកាត់អង្គ ធាតុថ្នាំ ស្រអាប៊ឺកបាន ត្រឹមត្រូវ។	• សិស្សបញ្ជាក់ពីពន្លឺដាលតាមខ្សែត្រង់ តាមរយៈពិសោធន៍។ • សិស្សរៀបរាប់ពីប្រភេទផ្សេងៗនៃកាំពន្លឺ • សិស្សប្រើប្រភពពន្លឺដូចគ្នា និងពិនិត្យ លក្ខណៈនៃកាំពន្លឺដាលឆ្លងកាត់អង្គធាតុ ថ្នាំ ស្រអាប៊ឺក និងឃើងដោយប្រើសម្ភារ ដែលគ្រូបាន រៀបចំ។	• សិស្សបង្ហាញដំណាលត្រង់នៃពន្លឺ • សិស្សកំណត់បានពីប្រភេទផ្សេងគ្នានៃ កាំពន្លឺដែលដាលចេញពីប្រភពផ្សេង គ្នា។ • សិស្សអាចកំណត់បានពីលក្ខណៈនៃ កាំពន្លឺដែលដាលឆ្លងកាត់វត្ថុទាំង ៣ប្រភេទ។
3	សិស្សនឹងអាចយល់ច្បាស់ពី ភាពខុសគ្នារវាងម្លប់និងស្រមោល ដោយបង្កើតប្រភពពន្លឺចំណុច និងប្រភពពន្លឺលាតបានត្រឹមត្រូវ។	• សិស្សបង្កើតស្រមោលដោយខ្លួនឯង តាមរយៈពិសោធន៍ និងយល់ពីរបៀប បង្កើតស្រមោល។	• សិស្សលើកខ្លួនទាញពីដើម្បីកំណត់ ពីភាពខុសគ្នារវាងម្លប់ និងស្រមោល។
4	សិស្សនឹងអាច • យល់ច្បាស់ពីបាតុភូតសូរ្យគ្រាស និងចន្ទគ្រាស។ • បង្ហាញពីកំណរូបភាពឱ្យដោយ បន្ទប់ងងឹតបានត្រឹមត្រូវ។	• សិស្សធ្វើពិសោធន៍បាតុភូតសូរ្យគ្រាស និងចន្ទគ្រាសដោយប្រើសម្ភារដែលគ្រូ រៀបចំ។ • សិស្សប្រើបង្កើតបន្ទប់ងងឹតដើម្បីយល់ ពីការបង្កើតរូបភាព។	• សិស្សយល់ច្បាស់ពីបាតុភូត សូរ្យគ្រាស និងចន្ទគ្រាស។ • សិស្សគណនាទំហំវត្ថុ ឬរូបភាព ដោយប្រើរូបមន្ត។
5	សិស្សនឹងអាចឆ្លើយសំណួរ ដោះស្រាយលំហាត់បាន ត្រឹមត្រូវ។	• សិស្សដោះស្រាយលំហាត់និងឆ្លើយ សំណួរ។	• សិស្សដោះស្រាយលំហាត់ និងឆ្លើយសំណួរ។

ចំណុចសំខាន់ៗនៃការបង្រៀន

ចំណុចត្រូវបង្រៀនក្នុងមេរៀននេះជាខ្លឹមសារគ្រឹះនៃពន្លឺ

1. ប្រភពពន្លឺមានពីរប្រភេទគឺ ប្រភពពន្លឺសិប្បនិម្មិត និងធម្មជាតិ
2. ពន្លឺដាលតាមខ្សែត្រង់។ យើងអាចយល់ពីរបៀបដែលពន្លឺដាលតាមខ្សែត្រង់នាំឱ្យមានការបង្កើតស្រមោល សូរ្យគ្រាស ចន្ទគ្រាស និងលេចឡើងនូវរូបភាពក្នុងបន្ទប់ងងឹត។

ចំណេះដឹងមូលដ្ឋានសម្រាប់មេរៀននេះ

មុននឹងចាប់ផ្តើមមេរៀននេះ សូមពិនិត្យថាតើសិស្សមានចំណេះដឹងដូចខាងក្រោម៖

- ពួកគេធ្លាប់បានសង្កេតមើលពន្លឺព្រះអាទិត្យទេ
- ពួកគេស្គាល់សម្ភារជាប្រភពពន្លឺសិប្បនិម្មិតខ្លះៗ ដូចជាពិល

ដំណាលក្រងនៃពន្លឺ



វត្ថុបំណង

សិស្សនឹងអាច៖

- ឱ្យឧទាហរណ៍ខ្លះៗពីប្រភពនៃពន្លឺ
- ពន្យល់ពីអ្វីជាប្រភពពន្លឺសិប្បនិម្មិត និងប្រភពពន្លឺធម្មជាតិបានត្រឹមត្រូវ។



ពិភាក្សា

1. ត្រូវឱ្យសិស្សលើកឧទាហរណ៍ខ្លះៗពីប្រភពពន្លឺ។
2. សិស្សបែងចែកឧទាហរណ៍ទាំងនោះជាប្រភពពន្លឺធម្មជាតិ និងសិប្បនិម្មិត។



ការពន្យល់

វត្ថុទាំងឡាយណាដែលទទួលពន្លឺចាំងផ្ដាតពីប្រភពផ្សេងៗ មិនមែនជាប្រភពពន្លឺទេ។ ខាងក្រោមនេះជាឧទាហរណ៍ពីវត្ថុដែលបង្កើតពន្លឺដោយខ្លួនឯង និងវត្ថុទទួលពន្លឺចាំងផ្ដាតពីប្រភពផ្សេងទៀត។ វត្ថុបញ្ចេញពន្លឺដោយខ្លួនឯង៖ ព្រះអាទិត្យ ផ្កាយ អំពូលភ្លើង ចង្កៀង។ល។ វត្ថុបំផ្លាតទទួលពន្លឺចាំងផ្ដាតពីប្រភពផ្សេងៗដូចជា ព្រះច័ន្ទ ភពផ្សេងៗ ឧបករណ៍បំផ្លាតពន្លឺ។



សំណួរបន្ថែម

ហេតុអ្វីបានជាយើងមើលឃើញវត្ថុ? ពីព្រោះវត្ថុជាវត្ថុភ្លឺដែរ កាំពន្លឺចេញពីប្រភពពន្លឺចាំងប៉ះទៅវត្ថុ ហើយចាំងផ្ដាតចូលភ្នែករបស់យើង។

មេរៀនទី

1

ដំណាលក្រងនៃពន្លឺ

ចប់មេរៀននេះ សិស្សអាច

- រៀបរាប់ពីប្រភពពន្លឺ
- បង្ហាញពីខ្សែក្រងនៃពន្លឺ
- ពណ៌នាពីដំណាលពន្លឺឆ្លងកាត់អង្គធាតុផ្សា ស្រអាប ឃើក
- បង្ហាញពីកំណែប្រែពន្លឺដោយបន្ទុះបង្កើត ។

1. ពន្លឺ ឆក់ឆក់

1.1. សញ្ញាណពន្លឺ

ក្នុងបន្ទប់ងងឹត យើងមិនអាចមើលឃើញវត្ថុណាដែលនៅជុំវិញយើងទេ។ កាលណាយើងអុជទៀត ឬអុជចង្កៀងចំភ្លឺ រំពេចនោះយើងមើលឃើញទៀតឬចង្កៀង ហើយពិសេសឃើញវត្ថុទាំងឡាយដែលមាននៅក្នុងបន្ទប់នោះ។ តំហើញនេះបណ្ដាលមកពីវត្ថុទទួលពន្លឺ ហើយពន្លឺចាំងចេញចូលភ្នែក។ ដូចនេះយើងអាចមើលឃើញវត្ថុណាដោយសារវត្ថុទាំងនោះមានពន្លឺ ហើយភ្នែកយើងទទួលបានពន្លឺដែលចាំងចេញពីវត្ថុនោះដែរ។

1.2. ប្រភពពន្លឺ

ភ្លើងទៀតឬភ្លើងចង្កៀងបង្កើតពន្លឺដោយផ្ទាល់ ហើយបណ្ដាលពន្លឺនោះទៅពេញបន្ទប់ ដូចនេះវត្ថុទាំងពីរនេះជាប្រភពពន្លឺ។ ចំណែកព្រះអាទិត្យនិងផ្កាយបញ្ចេញពន្លឺដោយខ្លួនឯងក៏ជាប្រភពពន្លឺដែរ។ គេចែកប្រភពពន្លឺជាពីរប្រភេទគឺ


- ប្រភពពន្លឺសិប្បនិម្មិត : ប្រភពនេះមនុស្សជាអ្នកបង្កើតដូចជា ភ្លើងទៀត ចង្កៀងពិល ចង្កៀងអគ្គិសនី ... ។
- ប្រភពពន្លឺធម្មជាតិ : ប្រភពពន្លឺនេះកើតឡើងពីធម្មជាតិដូចជាព្រះអាទិត្យ ផ្កាយ ... ។ ចំណែកព្រះចន្ទពុំមែនជាប្រភពពន្លឺធម្មជាតិទេ គឺគ្រាន់តែជាអង្គធាតុភ្លឺដែលមាននាទីបណ្ដាលពន្លឺទៅជុំវិញខ្លួនវាទុរពន្លឺមួយភាគដែលវាបានទទួលពីព្រះអាទិត្យ។

2. ដំណាលគ្រងនៃពន្លឺ សញ្ញាណកំពត្តិ

រូបវិទ្យា ជំពូកទី ៥ មេរៀនទី ១


2.1. ការសង្កេត

ក្នុងលំហមួយងងឹតស្អាត ភ្នែកដែលស្ថិតនៅក្រៅគន្លងពន្លឺអាចមើលឃើញគន្លងនេះតាមផង់ចូលី ឬផ្សែងជាខ្សែត្រង់។ តាមការសង្កេតទូទៅអាចឱ្យគេសន្មតបានថា គន្លងដំណាលនៃពន្លឺជាបន្ទាត់ត្រង់។



គន្លងដំណាលពន្លឺ



2.2. ពិសោធន៍



គេដាក់ក្រដាសរឹងឃ្លឹកចិដែលចោទប្រហោងនៅចន្លោះអណ្តាតភ្លើងទៀននិងភ្នែក។ គេបង្កកដឹកខ្សែមួយក្នុងប្រហោងទាំងនោះ ដើម្បីឱ្យរន្ធត់ត្រង់រៀងគ្នា(រូបក)។ ប្រហោងនៃក្រដាសរឹង A, B, C ស្ថិតនៅលើបន្ទាត់តែមួយ ពន្លឺចេញពីអណ្តាតភ្លើងទៅដល់ភ្នែកអ្នកសង្កេត ជាហេតុធ្វើឱ្យអ្នកសង្កេតអាចឃើញអណ្តាតភ្លើងទៀន។ ប៉ុន្តែបើគេរុញក្រដាសរឹងណាមួយឱ្យរន្ធនាចេញពីជួរ(រូបខ) ពេលនោះអ្នកសង្កេតមិនអាចមើលឃើញអណ្តាតភ្លើងទៀនទេ។ តាមពិសោធន៍នេះគេអាចសន្និដ្ឋានបានថា ពន្លឺដាលតាមខ្សែត្រង់។

កំពត្តិជាបន្ទាត់ដែលពន្លឺដាល។ **ឧទាហរណ៍** : SA ជាបន្ទាត់តំណាងឱ្យកំពត្តិដែលដាលចេញពីប្រភព S នៃពន្លឺ(រូបក)។

បាច់ពន្លឺដាលណាំកំពត្តិដែលស្ថិតក្នុងកោណកំណត់ដោយប្រភព។ បាច់ពន្លឺមានបីប្រភេទ គឺបាច់ពន្លឺរីក បាច់ពន្លឺស្រប និងបាច់ពន្លឺរួម(រូបខ គ និង ឃ)។



វត្ថុបំណង

- សិស្សនឹងអាច៖
- ពន្យល់ពីពន្លឺដាលតាមខ្សែត្រង់។
 - រៀបរាប់ពីប្រភេទនៃកំពត្តិ និងលើកយកឧទាហរណ៍ពីប្រភពនៃពន្លឺ។
 - រៀបរាប់ពីពន្លឺដាលឆ្លងកាត់អង្គធាតុថ្លា ស្រអាប ឃ្លឹកបានត្រឹមត្រូវ។



ឧទាហរណ៍

- កំពត្តិព្រះអាទិត្យដាលឆ្លងកាត់ដើមឈើ
- កំពត្តិព្រះអាទិត្យដាលឆ្លងកាត់ដំបូលផ្ទះដែលមានប្រហោង
- កាំរស្មីឡាស៊ែរ



ពិសោធន៍បង្ហាញ

- ដើម្បីបញ្ជាក់ថាពន្លឺដាលតាមខ្សែត្រង់
1. គ្រូរៀបចំសម្ភារដើម្បីធ្វើពិសោធន៍ 2.2 សម្រាប់គ្រប់ក្រុមសិស្សទាំងអស់ក្នុងថ្នាក់ធ្វើការសង្កេត។
 2. គ្រូសួរសិស្សឱ្យបញ្ជាក់ពីដំណាលពន្លឺតាមខ្សែត្រង់ដោយមិនឱ្យសិស្សអានសៀវភៅបន្ទាប់ពីពិសោធន៍រួច។
 3. ពិភាក្សាតាមក្រុមនីមួយៗ និងឡើងរាយការណ៍ ពីការសង្កេតរបស់ពួកគេ។



ការពន្យល់


យើងមិនអាចមើលឃើញកំពត្តិទេ។ ប៉ុន្តែយើងអាចមើលឃើញគន្លងដំណាលនៃពន្លឺ។ ព្រោះភាគល្អិតក្នុងខ្យល់ចាំងផ្លាតពន្លឺចូលក្នុងភ្នែករបស់យើង។ ដូចនេះយើងអាចមើលឃើញពន្លឺដាលតាមខ្សែត្រង់។



ពិសោធន៍បន្ថែម

សម្ភារៈ ប្រអប់ក្រដាសកាតុង ធ្មបមូស

1. រៀបចំប្រអប់កាតុង ចោះរន្ធតូចមួយ និងចោះបង្អួចដូចរូបនៅខាងស្តាំដៃ។
2. ដុតធ្មបមូសដាក់ក្នុងប្រអប់
3. ឱ្យពន្លឺព្រះអាទិត្យ ឬពន្លឺពិលចាំងចូលរន្ធតូចនេះ
4. យើងសង្កេតឃើញពន្លឺដាលជាខ្សែត្រង់



ការពន្យល់

ក្នុងរូបវិទ្យាខ្នាតរបស់ល្បឿនគិតជា m/s ប្រើទៅជាង km/s។

- ល្បឿនពន្លឺជាលក្ខណៈសុញ្ញាកាស ឬខ្យល់ $3.0 \times 10^8 \text{ m/s}$
- ល្បឿនពន្លឺជាលក្ខណៈទឹក $2.25 \times 10^8 \text{ m/s}$
- ល្បឿនពន្លឺជាលក្ខណៈកែវ $2.0 \times 10^8 \text{ m/s}$

ពិសោធន៍

បន្ទាប់ពីពិសោធន៍ 2.2 ហើយសិស្សប្រើប្រាស់ពន្លឺដដែល ដើម្បីពិនិត្យលក្ខណៈនៃអង្គធាតុថ្នាំ ស្រអាប់ និងឃ្លឹកដោយប្រើសម្ភារដែលត្រូវបានរៀបចំ។

សំណួរ

តើមួយណាជាអង្គធាតុឃ្លឹក?
សៀវភៅ ចង្កាស្លឹក ក្រដាសពូកមាត់ ចម្លើយ៖ សៀវភៅ

វត្ថុចំណង

សិស្សនឹងអាចយល់ពីភាពខុសគ្នារវាងម្លប់ និងស្រមោលដោយបង្កើតប្រភពពន្លឺចំណុច និងប្រភពពន្លឺលាតបានត្រឹមត្រូវ។

2.3. ល្បឿនដំណាលនៃពន្លឺ

ក្នុងមជ្ឈដ្ឋានផ្សេងគ្នា (ខ្យល់ ទឹក កែវ ...) ពន្លឺដាលដោយល្បឿនខុសៗគ្នា ។

- ក្នុងខ្យល់ឬសុញ្ញាកាសពន្លឺដាលដោយល្បឿនប្រហែល $300 \times 10^3 \text{ km/s}$
- ក្នុងទឹកពន្លឺដាលដោយល្បឿនប្រហែល $225 \times 10^3 \text{ km/s}$
- ក្នុងកែវពន្លឺដាលដោយល្បឿនប្រហែល $200 \times 10^3 \text{ km/s}$ ។

3. អង្គធាតុថ្នាំ ស្រអាប់ ឃ្លឹក

អង្គធាតុថ្នាំ អាចឱ្យពន្លឺឆ្លងកាត់វាបាន ។ យើងអាចមើលឃើញវត្ថុធាតុដែលនៅពីក្រោយវាបានច្បាស់ ។

ឧទាហរណ៍ : ខ្យល់ កញ្ចក់ កែវ ទឹកថ្លា ... ។

អង្គធាតុស្រអាប់ អាចទប់ស្កាត់ពន្លឺមួយភាគធំមិនឱ្យឆ្លងកាត់វា ។ ដូច្នេះមានតែពន្លឺមួយភាគតូចប៉ុណ្ណោះដែលអាចឆ្លងកាត់វាជាហេតុធ្វើឱ្យយើងមើលឃើញមិនបានច្បាស់ល្អ ។


ឧទាហរណ៍ : កញ្ចក់ក្រើម បំប៉នឡើង ក្រដាសជ្រលក់ប្រេង ... ។

អង្គធាតុឃ្លឹក មិនអាចឱ្យពន្លឺឆ្លងកាត់វាបានទេ ជាហេតុធ្វើឱ្យយើងមិនអាចមើលឃើញវត្ថុធាតុដែលនៅពីក្រោយវាទេ ។

ឧទាហរណ៍ : បន្ទះក្តារ បន្ទះលោហៈ ... ។


4. ម្លប់និងម្លប់ព្រាល

នៅពេលព្រះអាទិត្យចាំងពន្លឺបំប៉ននិងវត្ថុមួយ ពន្លឺមួយផ្នែកត្រូវបានទប់ស្កាត់ដោយដើមឈើ ។ យើងឃើញស្នាមខ្មៅនៅលើដី ស្នាមខ្មៅនោះហៅថា ស្រមោល ។ ចំណែកលំហដែលនៅចន្លោះស្រមោលនិងខ្លួនវាហៅថា ម្លប់ ។ ចំពោះស្រមោលនិងម្លប់ដែលភាគខ្លះប៉ុណ្ណោះនៃពន្លឺបានដាលដល់ហៅថា ស្រមោលព្រាលនិងម្លប់ព្រាល ។



ចំណេះដឹងបន្ថែម


ក្នុងឆ្នាំ 1849, លោក ហ្វីស្សូ (Fizeau) បានគណនាថាពន្លឺនៃល្បឿនពន្លឺបានសុក្រិតជាងតម្លៃដែលបានកំណត់ពីមុនដោយលោក អូលេ រ៉ូមេរីក្នុងឆ្នាំ 1676។ គាត់ប្រើបាច់ពន្លឺចាំងផ្លាតពីកញ្ចក់ចម្ងាយ 8km។ បាច់ពន្លឺឆ្លងកាត់ចន្លោះធ្មេញនៃស្តីដែលវិលយ៉ាងលឿនហើយល្បឿនរបស់ស្តីបានកើនឡើងរហូតដល់ពន្លឺចាំងផ្លាតមកវិញឆ្លងកាត់ចន្លោះធ្មេញបន្ទាប់និងអាចឱ្យ យើងមើលឃើញ។ (Wikipedia) លោក ហ្វីស្សូបានគណនាល្បឿនពន្លឺ 313,300km/s (194,700 mi/s) ដែលល្បឿនប្រហែលនឹង 5% នៃតម្លៃត្រឹមត្រូវ (299,792,458 m/s)។ លោក ហ្វីស្សូបានចេញផ្សាយលទ្ធផលដំបូងដែលទទួលបានពីទ្រឹស្តីរបស់គាត់សម្រាប់កំណត់ល្បឿនពន្លឺក្នុងឆ្នាំ 1849។ (សូមមើល Fizeau-Foucault apparatus)។ លោក ហ្វីស្សូ បានផ្តល់យោបល់ ជាលើកដំបូងនៅឆ្នាំ 1864 ថាជំហានរលកពន្លឺត្រូវបានប្រើជាជំហានរលកស្តង់ដាមួយ។



រូបវិទ្យា ជំពូកទី ៥ មេរៀនទី ១


4.1. ពិសោធន៍ទី 1

គេប្រើប្រភពពន្លឺមួយដែលជាចំណុច ដូចរូប ។ នៅចន្លោះប្រភពពន្លឺ S និងអេក្រង់ E គេដាក់អង្គធាតុឃ្លឹកមួយរាងស្វែងដែលទប់ស្កាត់ពន្លឺ ។ តាមសម្មតិកម្ម ដំណាលត្រង់នៃពន្លឺគេសង្កេតឃើញកោនម្លប់មួយកំរិតដោយការស្ទើរដែលប៉ះប្រព័ន្ធនិងរឹមនៃវត្ថុឃ្លឹកដែលដាក់ស្កាត់នោះ ។ ចន្លោះវត្ថុឃ្លឹកនិងអេក្រង់ដែលមិនទទួលបានពន្លឺហៅថាម្លប់ផ្ទាល់ ។ ចំណែកដ៏ស្នាមម្លប់ដែលនេះ ដែលស្ថិតនៅលើអេក្រង់ E ហៅថាស្រមោល ។



4.2. ពិសោធន៍ទី 2

ពិសោធន៍នេះមានលំដាប់ដូចពិសោធន៍ទី 1 ដែរ ប៉ុន្តែគេប្រើប្រភពពន្លឺចំណុចទៅប្រភពពន្លឺលាតវិញ គេសង្កេតឃើញស្រមោលនិងម្លប់ផ្ទាល់គ្នានិមិត្តរូបលាក់ទេ ។ គេមិនបដិសេធនៃការស្ទើរដែលប៉ះប្រព័ន្ធនិងរឹមនៃវត្ថុឃ្លឹកដែលដាក់ស្កាត់នោះ ។ មួយហៅថាម្លប់ព្រាលនិងស្រមោលព្រាល ។




5. សូរ្យគ្រាសនិងចន្ទគ្រាស

បាតុភូតគ្រាសកើតមានឡើងពីការចោលស្រមោលនៃព្រះចន្ទលើផែនដីឬផែនដីលើព្រះចន្ទ ។

5.1. សូរ្យគ្រាស

សូរ្យគ្រាសកើតមានឡើងនៅខណៈដែលព្រះចន្ទស្ថិតនៅចន្លោះព្រះអាទិត្យនិងផែនដី ។ ពេលនោះមានស្រមោលនិងស្រមោលព្រាលកើតមានលើផែនដី ។ តំបន់ដែលស្ថិតក្នុងស្រមោលប្រែជាងងឹតទាំងពេលថ្ងៃ ។ តំបន់ដែលស្ថិតក្នុងស្រមោលព្រាលទទួលបានពន្លឺព្រះអាទិត្យដោយភាគ ។




85



ពិសោធន៍

គ្រូបង្ហាញពិសោធន៍នេះដោយប្រើប្រអប់កាតុងនៅទំព័រទី 5 (ពិសោធន៍បន្ថែម) ដូចរូបខាងក្រោម



ពិសោធន៍ទី 2 នេះ៖

ចោះរន្ធឱ្យធំប៉ុននឹងប្រភពពន្លឺ



សកម្មភាព

រៀបរាប់ប្រភពពន្លឺចំណុច និងប្រភពពន្លឺលាត ដើម្បីបង្កើតឱ្យមានស្រមោល ។



វត្ថុបំណង

- សិស្សនឹងអាច
- យល់ពីបាតុភូតសូរ្យគ្រាស និងចន្ទគ្រាស ។
- សិស្សបង្ហាញពីរូបភាពដែលបង្កើតដោយបន្ទប់ងងឹតបានត្រឹមត្រូវ ។



សកម្មភាព

សិស្សរំលឹកឡើងវិញ ពីអ្វីដែលគេបានរៀននៅថ្នាក់ ទី 8 មុខវិជ្ជាផែនដីវិទ្យាក្នុងជំពូកទី 3 មេរៀនទី 3 (សូរ្យគ្រាស និងចន្ទគ្រាស) ។ ប្រៀបធៀប និង ពិសោធន៍ 4.2 ។



ពិសោធន៍

សម្ភារពិសោធន៍

ពិល កូនបាល់

ដំណើរការ

1. សិស្ស A កាន់បាល់ដាក់ខាងមុខរបស់គាត់ (បាល់ជាព្រះចន្ទ ហើយ A ជាផែនដី)
2. សិស្ស B កាន់ពិល និងបញ្ជាក់ទៅ A (B ជាព្រះអាទិត្យ)
3. តម្រូវទីតាំង
4. សង្កេតមើលការពិសោធន៍ និងឡើងរាយការណ៍ ។



ពិភាក្សា

ពិភាក្សាពីចន្ទគ្រាសដោយផ្អែកទៅលើអ្វីដែល សិស្សបានរៀនរួចនៅថ្នាក់ទី ៨ មុខវិជ្ជាផែនដីវិទ្យា ជំពូកទី ៣ មេរៀនទី ៣ (ចន្ទគ្រាស និងសូរ្យគ្រាស)។




ពិសោធន៍

សូមមើលទំព័រទី ១ ចំណេះដឹងបន្ថែម និងសកម្មភាព។ ប្រសិនបើអ្នកមានសម្ភារគ្រប់គ្រាន់ សូមបង្កើតបន្ទប់ងងឹតតាមក្រុមនីមួយៗ។ ប្រសិនបើអ្នកគ្មានទេ សូមរៀបចំយ៉ាងតិចឱ្យបានមួយ។


5.2. ចន្ទគ្រាស

ចន្ទគ្រាសកើតមាននៅខណៈដែលផែនដីស្ថិតនៅចន្លោះព្រះអាទិត្យនិងព្រះចន្ទ ។ ពេលនោះពន្លឺព្រះអាទិត្យមកប៉ះផែនដី(វត្ថុឃ្លីក)ដែលហេតុធ្វើឱ្យព្រះចន្ទមិនអាចទទួលពន្លឺពីព្រះអាទិត្យបាន ។ ដូចនេះហើយបានជាអ្នកដែលនៅលើផែនដីមិនអាចមើលឃើញព្រះចន្ទក្នុងពេលនោះ ។



6. កំណរូបភាពឱ្យដោយបន្ទប់ងងឹត ឬប្រអប់ខ្នោះ

យើងយកប្រអប់មួយរាងប្រលេពីបែត មានពោះប្រហោងមួយតូចល្មមនៅផ្នែកខាងមុខហើយនៅខាងក្រោយរបស់វាក៏ភ្ជាប់បន្ទះកញ្ចក់ស្រអាប់មួយដែលអាចមើលបាន(មើលរូប) ។ បើយើងដាក់វត្ថុភ្លឺមួយនៅពីមុខប្រអប់នេះ យើងនឹងឃើញរូបភាពរបស់វាលើបញ្ជីស្រអាប់(អេក្រង់) ហើយមានរូបរាងដូចគ្នានឹងវត្ថុដែលដាក់នៅពីមុខប្រអប់ ។



តាង A, B, ... ជាចំណុចដែលកាំពន្លឺដាលចេញពីវត្ថុឆ្លងកាត់ចំណុច O (រន្ធ)មកប៉ះបន្ទះកញ្ចក់ស្រអាប់ហើយទទួលបានជាស្ថាមភ្លឺ A', B', ... ។ សំណុំស្ថាមភ្លឺទាំងនេះបង្កើតបានជារូបភាពមួយដូចគ្នានឹងវត្ថុ ។

ម្យ៉ាងវិញទៀតដោយពន្លឺដាលជាខ្សែត្រង់ឬជាបន្ទាត់ យើងអាចគូសរូបភាពនៅលើអេក្រង់ដោយគូសកាំពន្លឺនីមួយៗដែលដាលចេញពីវត្ថុទៅអេក្រង់ ។

រូបភាពឱ្យដោយបន្ទប់ងងឹត ជារូបភាពពិតពិតលើអេក្រង់មានទិសដៅផ្ទុយពីវត្ថុ ។ យើងសង្កេតឃើញរូបភាពកាន់តែច្បាស់ កាលណាប្រហោងមានវិមាត្រកាន់តែតូច ។

រូបវិទ្យា ជំពូកទី ៥ មេរៀនទី ១

ទំហំរូបភាពអាស្រ័យនឹងទីតាំងវត្ថុធៀបនឹងរន្ធ :

- បើចម្ងាយវត្ថុស្មើនឹងចម្ងាយរូបភាព ទំហំរូបភាព ស្មើនឹងទំហំវត្ថុ ។
- បើចម្ងាយវត្ថុជិតជាងចម្ងាយរូបភាពទំហំរូបភាពធំជាងទំហំវត្ថុ ។
- បើចម្ងាយវត្ថុឆ្ងាយជាងចម្ងាយរូបភាពទំហំរូបភាពតូចជាងទំហំវត្ថុ ។

យើងអាចគណនាទំហំវត្ថុឬទំហំរូបភាពតាមរូបមន្ត :

$$\frac{\text{ទំហំរូបភាព}}{\text{ទំហំវត្ថុ}} = \frac{\text{ចម្ងាយរូបភាព}}{\text{ចម្ងាយវត្ថុ}} \quad \text{ឬ} \quad \frac{h'}{h} = \frac{d'}{d}$$

មេរៀនសង្ខេប

- គេចែកប្រភពពន្លឺជាពីរប្រភេទគឺប្រភពពន្លឺសិប្បនិម្មិតនិងប្រភពពន្លឺធម្មជាតិ ។
- ពន្លឺដាលតាមខ្សែក្រង់ ។
- ក្នុងមជ្ឈដ្ឋានផ្សេងគ្នា (ទឹក ខ្យល់ កែវ ...)ពន្លឺដាលដោយល្បឿនខុសៗគ្នា ។
- រូបភាពឱ្យដោយបន្ទប់ងងឹត ជារូបភាពពិតជិតលើអេក្រង់និងមានទិសដៅផ្ទុយពីវត្ថុហើយ ទំហំរូបភាពរបស់វាអាស្រ័យនឹងទីតាំងវត្ថុ ។

? សំណួរនិងលំហាត់

1. តើភ្នែករបស់អ្នកអាចមើលឃើញវត្ថុនានាក្នុងទីងងឹតបានដែរឬទេ ? ព្រោះហេតុអ្វី ?
2. ចូររៀបរាប់ពីប្រភពពន្លឺធម្មជាតិនិងប្រភពពន្លឺសិប្បនិម្មិត ?
3. តើពន្លឺដាលនៅក្នុងខ្យល់ដោយល្បឿនប៉ុន្មាន ?
4. ដូចម្តេចហៅថា បាច់ពន្លឺ ? តើបាច់ពន្លឺមានប៉ុន្មានប្រភេទ ? អ្វីខ្លះ ?
5. ដូចម្តេចហៅថា អង្គធាតុថ្លា អង្គធាតុស្រអាប់ និងអង្គធាតុឃ្មឹក ? ចូររកឧទាហរណ៍ ។
6. ចូរពន្យល់បាតុភូតសូរ្យក្រាស និងចន្ទក្រាស ។
7. ចូរប្រើសម្មតិកម្មដំណាលត្រង់នៃពន្លឺដើម្បីពន្យល់រូបភាពបញ្ជាសនៅខាងក្រោយប្រអប់ខ្នោះ ។
8. តើទំហំរូបភាពនៃវត្ថុមួយដែលកើតក្នុងប្រអប់ងងឹតអាស្រ័យនឹងរាងរន្ធឬទេ ? តើទំហំនេះប្រែប្រួលដូចម្តេច : កាលណាវត្ថុខិតចេញទៅឆ្ងាយពីប្រអប់ ? កាលណាគេបន្ថយជម្រៅប្រអប់ ?
9. ដើមឈើមួយដើមមានកម្ពស់ 12m ។ វាខិតនៅឃ្លាតពីរន្ធនៃបន្ទប់ងងឹតចម្ងាយ 40m ។ គណនាទំហំរូបភាពរបស់ដើមឈើ(ជម្រៅរបស់បន្ទប់ងងឹតស្មើនឹង 20dm) ។

87



វត្ថុបំណង

សិស្សនឹងអាចឆ្លើយសំណួរនិងដោះស្រាយលំហាត់បានត្រឹមត្រូវ។



ចម្លើយ

1. យើងមិនអាចមើលវត្ថុក្នុងទីងងឹតឃើញទេ។ ពីព្រោះគំហើញកើតឡើងដោយសារវត្ថុទទួលបានពន្លឺហើយជាលទ្ធផលភ្នែក។
2. ប្រភពពន្លឺសិប្បនិម្មិត៖ ដូចជា ភ្លើងទៀន ចង្កៀងពិល ចង្កៀងអគ្គិសនី.....។ ប្រភពពន្លឺធម្មជាតិ៖ ដូចជាប្រភពពន្លឺព្រះអាទិត្យ ផ្កាយកើតឡើងពីធម្មជាតិ។
3. $3 \times 10^8 \text{m/s}$
4. បាច់ពន្លឺជាបណ្តុំនៃកាំពន្លឺដែលបានមកពីប្រភពពន្លឺ។ បាច់ពន្លឺមានបីប្រភេទ៖ បាច់រីក ស្រប និងរួម។
5. អង្គធាតុថ្លាអាចឱ្យពន្លឺឆ្លងកាត់វាបាន។ យើងអាចមើលឃើញវត្ថុនានាដែលនៅពីក្រោយវាបានច្បាស់។
ឧទាហរណ៍៖ ខ្យល់ កញ្ចក់ កែវ ទឹកថ្លា....
អង្គធាតុស្រអាប់អាចទប់ស្កាត់ពន្លឺមួយភាគធំមិនឱ្យឆ្លងកាត់វា។ ដូចនេះមានតែពន្លឺមួយភាគតូចប៉ុណ្ណោះដែលអាចឆ្លងកាត់វាជាហេតុធ្វើឱ្យយើងមើលឃើញមិនបានច្បាស់ល្អ។
ឧទាហរណ៍៖ កញ្ចក់ត្រឹម ប៉ស៊ីឡែនស្តើង ក្រដាសជ្រលក់ប្រេង.....
អង្គធាតុឃ្មឹកមិនអាចឱ្យពន្លឺឆ្លងកាត់វាបានទេ ជាហេតុធ្វើឱ្យយើងមិនអាចមើលឃើញវត្ថុនានាដែលនៅពីក្រោយវាបាន។
ឧទាហរណ៍៖ បន្ទះក្តារ សៀវភៅ។




ចម្លើយ

6. សូរ្យក្រាសកើតមានឡើងនៅខណៈដែលព្រះច័ន្ទស្ថិតនៅចន្លោះព្រះអាទិត្យនិងផែនដី។ ច័ន្ទក្រាសកើតមានឡើងនៅខណៈដែលផែនដីស្ថិតនៅចន្លោះព្រះអាទិត្យនិងព្រះច័ន្ទ។
7. ដោយសារតែពន្លឺដាលជាខ្សែក្រង់ កាំពន្លឺដែលនៅផ្នែកខាងលើឆ្លងកាត់បន្ទប់ងងឹត ហើយមកប៉ះនឹងអេក្រង់ ខណៈពេលដែលកាំពន្លឺនៅផ្នែកខាងក្រោមបានដាលទៅផ្នែកខាងលើនៃអេក្រង់ បង្កើតបានជារូបភាពដែលមានទិសដៅបញ្ជាស។
8. ទំហំរូបភាពនៃវត្ថុមួយដែលកើតក្នុងប្រអប់ងងឹតមិនអាស្រ័យនឹងរន្ធឬទេ ប៉ុន្តែវាបញ្ជាសរបស់រូបភាពអាស្រ័យនឹងរន្ធឬ។ កាលណាវត្ថុខិតនៅឆ្ងាយពីប្រអប់នោះទំហំរូបភាពតូច កាលណាគេបន្ថយជម្រៅប្រអប់នោះទំហំរូបភាពតូច។
9. (ជម្រៅរបស់បន្ទប់ងងឹតគឺ 20cm មិនមែន 20dmទេ)

ចំណេះដឹងបន្ថែម និងសកម្មភាព & ប្រើសម្ភារៈ SEAL

1. យកគម្របបញ្ជាស្ទិចចេញពីកំប៉ុងនំដំឡូង Pringles និងយកដំឡូងចេញពីខាងក្នុង។ (សូមកុំបោះគម្របចោល! យើងនឹងប្រើវាពេលក្រោយ)។




2. គូសរង្វង់ជុំវិញកំប៉ុងប្រហែល 5 cm ពីបាតរបស់វា។ កាត់កំប៉ុងតាមខ្សែដែលបានគូសជាពីរចំណែក។

3. ផ្នែកខ្លីរបស់កំប៉ុងជាផ្នែកខាងបាត។ ចោះរន្ធនៅចំកណ្តាលនៃបាតរបស់កំប៉ុងដោយប្រើម្ជុល។

4. យើងនឹងប្រើគម្របកំប៉ុងជាអេក្រង់។ ប្រសិនបើគម្របថ្នាំ អ្នកត្រូវបិទក្រដាសជូតមាត់ពណ៌ស ឬក្រដាសរលោងស្តើងជាមួយគម្របកំប៉ុងធ្វើជាអេក្រង់ និងគ្របគំរូបញ្ជាស្ទិចជាមួយក្រដាសជូតមាត់នៅផ្នែកខាងបាតកំប៉ុង។ ដាក់ផ្នែកខាងវែងភ្ជាប់គ្នាជាមួយផ្នែកខាងបាតដោយបិទស្តុក។



5. រក្សាមិនឱ្យពន្លឺចូលក្នុងបំពង់ ក្រដាសអាឡុយមីញ៉ូមជុំវិញបំពង់។ ប្រសិនបើក្រដាសអាឡុយមីញ៉ូមនៅសល់ គ្រាន់តែបត់វាចូលក្នុងបំពង់។



6. ចេញទៅខាងក្រៅពេលមានពន្លឺថ្ងៃ។ ចិញ្ចឹមរូបសម្បកម្លាង និងភ្នែកម្ខាងទៀតមើលក្នុងបំពង់ដោយយកដៃទាំងពីរខ្ទប់កុំឱ្យពន្លឺចូលព្រោះក្នុងបំពង់ត្រូវការងងឹត ។ ប្រើបំពង់នេះមើលនៅជុំវិញទិដ្ឋភាពសាលា អ្នកនឹងឃើញរូបភាពបញ្ជាសនៅលើគម្របបញ្ជាស្ទិចដែលជាអេក្រង់។



7. កាន់បំពង់និងផ្លាស់ទីវាឃើញឡើងលើ។ ដៃរបស់អ្នកផ្លាស់ទីឡើងលើ ប៉ុន្តែអ្នកនឹងឃើញរូបភាពផ្លាស់ទីចុះក្រោមនៅលើអេក្រង់។

ប្រើសម្ភារ SEAL

Poster: 27

Multimedia: 151, 152, 153

តុក្កតាគំនិត: 3, 4, 5, 6

តេស្តសម្រាប់មេរៀនដំណាលក្រុងនៃពន្លឺ (1 ម៉ោង)

1. យើងអាចមើលឃើញវត្ថុព្រោះ....
 - ក. កាំពន្លឺចេញពីភ្នែករបស់យើងចូលទៅវត្ថុ
 - ខ. កាំពន្លឺជាលចេញពីប្រភពពន្លឺទៅវត្ថុ និងផ្ដាតចូលភ្នែក។
2. ឧទាហរណ៍ពីប្រភពពន្លឺសិប្បនិម្មិតគឺ
 - ក. ព្រះអាទិត្យ
 - ខ. ឡាស៊ែ
 - គ. ពន្លឺអំពិលអំពែក
3. ឧទាហរណ៍ពីអង្គធាតុថ្នាំគឺ
 - ក. ក្រដាសជូតមាត់
 - ខ. សៀវភៅ
 - គ. បរិយាកាស
4. តើប្រយោគមួយណាខុស?
 - ក. ពន្លឺជាលតាមខ្សែក្រវាញ
 - ខ. ពន្លឺជាលយ៉ាងលឿន
 - គ. ពន្លឺអាចជាខ្សែកោងឆ្លងកាត់មជ្ឈដ្ឋានណាមួយ
5. តើស្រមោលបានបង្កើតឡើងយ៉ាងដូចម្តេច?
 - ក. ដោយអង្គធាតុឃ្លីកទប់ស្កាត់គន្លងរបស់ពន្លឺ
 - ខ. ដោយពន្លឺជាលឆ្លងកាត់អង្គធាតុថ្នាំ
 - គ. ដោយពន្លឺចាំងផ្ដាតពីវត្ថុភ្លឺ
6. តើឃ្លាដែលរៀបរាប់ពីសូរ្យគ្រាសមួយណាត្រឹមត្រូវ?
 - ក. ផែនដីនៅចន្លោះព្រះច័ន្ទ និងព្រះអាទិត្យ
 - ខ. ព្រះចន្ទនៅចន្លោះផែនដី និងព្រះអាទិត្យ
 - គ. ព្រះចន្ទនៅក្នុងស្រមោលរបស់ផែនដី
 - ឃ. ព្រះអាទិត្យនៅក្នុងស្រមោលរបស់ផែនដី
7. បន្ទប់ងងឹតមានប្រវែង 30cm ប្រើដើម្បីមើលរូបភាពរបស់ដើមឈើនៅលើអេក្រងដែលមានទំហំរូបភាព 15cm។ គណនាទំហំរបស់ដើមឈើដែលមានចម្ងាយ 40m ។

ចម្លើយ ការដាក់ពិន្ទុ និងការវិនិច្ឆ័យ

ចម្លើយ៖ ពិន្ទុសរុប 50

បាន 10 ពិន្ទុសម្រាប់សំណួរនីមួយៗ

1. ខ
2. ខ
3. គ
4. គ
5. ក
6. ខ

7. 20m

$\frac{h'}{h} = \frac{d'}{d}$ ដែល $h'=15cm, d'=30cm, d=40m$

បន្ទាប់មក $\frac{15cm}{h} = \frac{30cm}{40m}$

$h=20m$

ការវិនិច្ឆ័យ

ពិន្ទុ	ការវិនិច្ឆ័យ និងសំណូមពរសម្រាប់ការបង្រៀន
0 – 5	សិស្សទាំងនេះខ្សោយក្នុងការទទួលបានចំណេះដឹងមូលដ្ឋានជាចាំបាច់។ គ្រូត្រូវតែពន្យល់ ឬដាក់លំហាត់ខ្លះ ដើម្បីឱ្យសិស្សយល់ពីគោលការណ៍គ្រឹះ ជាពិសេស “ពន្លឺដាលតាមបន្ទាត់ត្រង់”។
10– 20	សិស្សទាំងនេះដឹងថាពន្លឺដាលតាមខ្សែត្រង់ ប៉ុន្តែពួកគេមិនបានដឹងពីលក្ខណៈរបស់ពន្លឺ ដូចជារបៀបដែលពន្លឺដាល។ សម្រាប់សិស្សទាំងនេះ គ្រូត្រូវតែធ្វើសកម្មភាពបន្ថែមខ្លះៗដើម្បីឱ្យសិស្សយល់ពីរបៀបដែលពន្លឺដាល។
25 – 40	ពួកគេយល់ពីប្រធានបទនេះបានយ៉ាងច្បាស់ ប៉ុន្តែពួកគេមិនយល់ពីគោលការណ៍ខ្លះៗបានច្បាស់ទេ។ គ្រូធ្វើការពន្យល់បន្ថែម និងអនុវត្តសកម្មភាពខ្លះៗ ប្រសិនបើចាំបាច់។
40 – 50	ពួកគេយល់ពីប្រធានបទនេះបានយ៉ាងច្បាស់ និងមានចំណេះដឹងគ្រប់គ្រាន់។ ផ្តល់លំហាត់ដែលមានកម្រិតខ្ពស់ដើម្បីលើកទឹកចិត្តពួកគេឱ្យប្រឹងប្រែងរៀនសូត្របន្ថែមទៀត។